

## ठेकाकर्मी की करंट से मौत

कपासन । कपासन थाना क्षेत्र के पांडोली स्टेशन के पास सूरजपुर गांव में शुक्रवार को बिजली लाइन की मरम्मत के दौरान एक ठेका कर्मी की करंट लगने से मौत हो गई। 11 केवी लाइन पर शट-डाउन लेकर कार्य कर रहे कर्मी को अचानक करंट लगा, जिससे वो घोल से नीचे गिर गया। उसे गंभीर अवस्था में उपजिला अस्पताल ले जाया गया, जहां डॉक्टरों ने उसे मृत घोषित कर दिया। बिजली विभाग के सहायक अभियंता मुनीश कुमार कांबंत ने बताया- पांडोली स्टेशन के पास सूरजपुर गांव में 11 केवी फीडर लाइन पर आंधी-तूफान से क्षतिग्रस्त हुई लाइनों की मरम्मत की जा रही थी। शुक्रवार को इसके लिए शट-डाउन कर लिया गया था। इसी दौरान, समीपवर्ती अन्य फीडर की बिजली आपूर्ति किसी उपभोक्ता द्वारा जोड़ने से लाइन में अचानक 11 केवी का करंट दौड़ गया। करंट की चपेट में आने से ठेका कर्मी मुकेश सिंह (21) पोल से नीचे गिर गया। मृतक की पहचान बराह गांव, थाना बदनोर, जिला भीलवाड़ा निवासी मुकेश सिंह के रूप में हुई है। हादसे के बाद साथ काम कर रहे कर्मचारियों ने मुकेश सिंह को कपासन के उपजिला अस्पताल पहुंचाया, लेकिन डॉक्टरों ने जांच के बाद इसे मृत घोषित कर दिया। घटना की सूचना मिलते ही कपासन पुलिस और बिजली निगम के अधिकारी व कर्मचारी अस्पताल पहुंचे। पुलिस ने मृतक के परिजनों को सूचित किया।

# आनासागर झील की सफाई, एक दिन में 14 ट्रैक्टर-ट्रॉली मलबा हटाया

### शहरी सेवा शिविर के तहत डी-वीडिंग मशीन और जेसीबी की मदद से झील व आसपास के क्षेत्रों में चला विशेष अभियान

अजमेर । शहरी सेवा शिविर के अंतर्गत आनासागर झील और उसके आसपास के क्षेत्रों में सफाई अभियान लगाता जारी है। नगर निगम की ओर से गुरुवार को भी विभिन्न स्थानों पर विशेष अभियान चलाकर झील में फैली जलीय खरपतवार, मलबे और अपशिष्ट को हटाया गया। अभियान का उद्देश्य झील को स्वच्छता बनाए रखने के साथ-साथ जल संरक्षण और पर्यावरण संतुलन को मजबूत करना है। नगर निगम के अधीक्षण अभियंता मनोहर सोनगर ने बताया कि सफाई अभियान के दौरान रामप्रसाद घाट से बारादरी की ओर एक टीम ने डी-वीडिंग मशीन की सहायता से झील की सफाई की। इस दौरान झील में फैली जलीय खरपतवार एवं मलबा हटाकर एक डम्पर सामग्री बाहर निकाली गई। इसके अलावा एल.आर. पीकेट लेन से भावल माता मंदिर क्षेत्र तक विशेष सफाई अभियान चलाया



अजमेर की आनासागर झील में सफाई का विशेष अभियान जारी ।

गया। इस क्षेत्र से 12 डम्पर मलबा हटाकर निर्धारित स्थान पर पहुंचाया गया, जिससे आसपास का क्षेत्र पहले की तुलना में अधिक स्वच्छ दिखाई दिया। वहीं, पुरानी विश्राम स्थली के समीप जेसीबी मशीन की सहायता से

झील के भीतर जमा मलबे को निकालने का कार्य भी किया गया। यहां से 14 ट्रेक्टर-ट्रॉली मलबा निकालकर संग्रहित किया गया, जिसे बाद में उचित स्थान पर निस्तारित किया जाएगा। नगर निगम

**■ अभियान का उद्देश्य झील की स्वच्छता बनाए रखने के साथ-साथ जल संरक्षण और पर्यावरण संतुलन को मजबूत करना है।**

के अनुसार गुरुवार को हुए सफाई अभियान में आनासागर झील एवं आसपास के क्षेत्रों से कुल 13 डम्पर तथा 14 ट्रेक्टर-ट्रॉली मलबा एवं अपशिष्ट हटाया गया। निगम अधिकारियों ने बताया कि शहरी सेवा शिविर के अंतर्गत यह अभियान आगामी दिनों में भी लगाता जारी रहेगा, ताकि आनासागर झील को स्वच्छ, सुंदर और प्रदूषण मुक्त बनाए रखा जा सके।

## छात्रवृत्ति वृद्धि को लेकर मंत्री को ज्ञापन सौंपा

महंगाई एवं बढ़ते शैक्षणिक व्यय को देखते हुए छात्रवृत्ति की वर्तमान दरें अत्यंत अपर्याप्त हैं



छात्र-छात्राओं की छात्रवृत्ति राशि में वृद्धि के लिए राज्य मंत्री डॉ मंजू बाघमार को ज्ञापन दिया।

जयपुर । राजस्थान शिक्षक संघ (अम्बेडकर) के प्रदेशाध्यक्ष कृष्ण बारूपाल के नेतृत्व में संगठन के प्रतिनिधिमंडल ने शुक्रवार को महिला एवं बाल विकास विभाग की राज्य मंत्री डॉ मंजू बाघमार से शिष्टाचार भेंट कर प्रदेश के गाँव, गरीब, किसान, मजदूर एवं वंचित वर्ग के छात्र-छात्राओं की छात्रवृत्ति राशि में वृद्धि संबंधी विस्तृत एवं तथ्यपरक प्रस्ताव सौंपा। प्रतिनिधिमंडल ने राज्य मंत्री को अवगत कराया कि वर्तमान महंगाई एवं बढ़ते शैक्षणिक व्यय को देखते हुए छात्रवृत्ति की वर्तमान दरें अत्यंत अपर्याप्त हैं। संगठन ने विभिन्न कक्षाओं के विद्यार्थियों के लिए छात्रवृत्ति राशि में यथोचित वृद्धि करते हुए शीघ्र पुनरीक्षण की मांग की। प्रदेशाध्यक्ष कृष्ण बारूपाल ने बताया कि पिछले कई वर्षों से छात्रवृत्ति राशि में कोई वृद्धि नहीं हुई है, जबकि इस दौरान स्टेशनरी, पुस्तकें, परिवहन, वर्दी तथा अन्य शैक्षणिक आवश्यकताओं पर होने वाले खर्च कई गुना बढ़ चुका है। उन्होंने कहा कि जरूरतमंद परिवारों के विद्यार्थियों को गुणवत्तापूर्ण शिक्षा से जोड़ने के लिए छात्रवृत्ति राशि में वृद्धि समय की आवश्यकता है। प्रतिनिधिमंडल ने यह भी कहा कि एक ही कक्षा में अध्ययनरत विद्यार्थियों को अलग-अलग दरों से छात्रवृत्ति प्रदान किया जाना असमानता को बढ़ावा देता

**■ विद्यार्थी हित में राजस्थान शिक्षक संघ (अम्बेडकर) की पटल**

है। इस व्यवस्था में समानता लाते हुए छात्रवृत्ति की दरों का पुनर्निर्धारण किया जाना चाहिए। नागौर जिला अध्यक्ष हरिराम पवार ने बताया कि पिछले 12 से 15 वर्षों से छात्रवृत्ति राशि की समुचित समीक्षा नहीं की गई है। उन्होंने मांग रखी कि छात्रवृत्ति के लिए निर्धारित आय सीमा, जो वर्तमान में दो से ढाई लाख रुपये है, उसे बढ़ाकर अधिक से अधिक जरूरतमंद परिवारों को योजना का लाभ प्रदान किया जाए। प्रदेश महामंत्री सोहन जोहरम ने कहा कि संगठन ने छात्रवृत्ति वृद्धि के संबंध में विस्तृत एवं तथ्यात्मक प्रस्ताव प्रस्तुत किया है। उन्होंने विश्वास व्यक्त किया कि राजस्थान राज्य मंत्री विद्यार्थियों के हित में इस महत्वपूर्ण विषय पर सकारात्मक पहल करते हुए राज्य सरकार और स्तर पर आवश्यक कार्रवाई सुनिश्चित करेंगी। राज्य मंत्री डॉ मंजू बाघमार ने प्रतिनिधिमंडल की मांगों को आत्मीयता एवं धैर्यपूर्वक सुना। इस अवसर पर प्रदेश महामंत्री (सचिवालय) नेभायम मेघवाल, प्रदेश उपाध्यक्ष मानसिंह मेहरा सहित संगठन के पदाधिकारी उपस्थित रहे।

## बछड़े का अधजला शव मिलने से क्षेत्र में तनाव

उदयपुर, (कासं)। शुक्रवार दोपहर करीब 12 बजे उदयपुर के बलीचा हाईवे पर गीतांजलि अस्पताल रोड पर नेला तालाब के पास अज्ञात बदनमांशों ने गाय के बछड़े के पैर बांधकर उसे जिंदा जला कर सड़क किनारे फेंकने जैसी घिनौनी वारदात को अंजाम दिया। बछड़े का अधजला शव मिलने की सूचना पर पूरे क्षेत्र में तनाव और भारी आक्रोश का माहौल व्याप्त हो गया।

इस क्रूरता की खबर फैलते ही बड़ी संख्या में स्थानीय युवा, समानता और विभिन्न हिंदू संगठनों के पदाधिकारी मौके पर पहुंच गए और घटना के विरोध में उग्र प्रदर्शन शुरू कर दिया। इस अमानवीय क्रूरता की जानकारी मिलते ही प्काली कल्याण धाम सेक्टर 14 के सेवदार हेमंत जोशी और ध्वनपा घर गौशालाष् के हार्दिक मेनारिया तुरंत मौके पर पहुंचे। घटनास्थल का भयावह मंजर देखकर दोनों गौसेवकों सहित स्थानीय लोगों में भारी आक्रोश व्याप्त हो गया। गौसेवकों ने इस क्रूरता का कड़ा विरोध जताते हुए घटना स्थल

पर ही अपना विरोध दर्ज कराया। गुप्साए प्रदर्शनकारियों ने बलीचा हाईवे पर बीच सड़क बैठकर पूरी तरह से चक्का जाम कर दिया, जिससे राष्ट्रीय राजमार्ग पर वाहनों की लंबी-लंबी कतारें लग गईं और यातायात पूरी तरह टप हो गया। मौके पर मौजूद गौभक्तों और हिंदू संगठन के नेताओं ने इस घटना पर गहरा रोष व्यक्त करते हुए कहा कि एकादशी के पावन पर्व के तुरंत बाद इस तरह के घिनौने कुकर्म को अंजाम देकर जानबूझकर धार्मिकभावनाओं को भड़काने की कोशिश की गई है। प्रदर्शनकारियों ने आरोपियों को जल्द से जल्द गिरफ्तार कर फांसी की सजा देने की मांग की। माहौल की सूचना पर गोवर्धनविलास थानाधिकारी राजेन्द्र सिंह चारण जाबते के साथ मौके पर पहुंचे। पुलिस ने समझाइश की कोशिश की। पुलिस अधिकाधिकारी ने आक्रोशित युवाओं और हिंदू संगठनों के पदाधिकारियों से बातचीत की और उन्हें शांत कराने का प्रयास किया।

# बीकानेर के पीबीएम अस्पताल में एक बेड पर दो-दो प्रसूताओं को लेटना पड़ता है

बीकानेर । चिकित्सा शिक्षा विभाग की ओर से सरकारी अस्पतालों के लिए जारी की गई एसओपी पर काम शुरू हो गया है। सभी एचओडी को रिपोर्ट पेश करनी है। पीबीएम अस्पताल की 89 साल पुरानी बिल्डिंग में उसका किताना पालन हो सकेगा, कहना मुश्किल है। चिकित्सा शिक्षा विभाग की ओर से जारी ऑपरेशन थिएटर की एसओपी में स्पष्ट लिखा है कि मरीज को ऑपरेशन थिएटर में भेजने से पहले सफेद गाउन पहनाना जरूरी है, लेकिन पड़ताल में सामने आया कि पीबीएम अस्पताल में ऐसा कोई सिस्टम नहीं है। खासकर जनाना विंग की बात करें तो प्रसूताएं

जिस हालत में आती हैं, उसी हालत में उन्हें ऑपरेशन थिएटर में लिया जाता है। सिजेरियन डिलीवरी के बाद उन्हीं वक्तों में बाहर भेजा जाता है, जो प्रसूता घर से पहनकर आई थी। आम तौर पर हरे रंग की एक चदर से प्रसूता को ढका जाता है, जिसे सफाईकर्मी वापस ले जाती हैं। वहीं चदर दूसरी प्रसूता के काम आती है। बाई में बेडशीट भी मैली मिलती है। उस पर खून के सूखे हुए दाग-धब्बे नजर आते हैं। ऐसा ही हाल लेबर रूम का है। वहां तो एक बेड पर दो-दो प्रसूताओं को लेटना पड़ता है। गौरतलब है कि पीबीएम जनाना अस्पताल में डिलीवरी के बाद छह

प्रसूताओं की किडनी फेल हुई थी, जिनमें से दो को मौत हो चुकी है। कोटा, जोधपुर और नागौर में भी इस प्रकार की घटनाएं होने पर सरकार ने सरकारी अस्पतालों के लिए एसओपी जारी की है। विशेषज्ञों का कहना है कि एक्स जैसे बड़े चिकित्सा संस्थानों में ओटी का प्रोटोकॉल गाइडलाइन के तहत संचालित होता है, जबकि अन्य सरकारी अस्पतालों में मरीजों की बड़ ती भीड़ के कारण इसकी अनदेखी कर दी जाती है। पीबीएम अस्पताल की बिल्डिंग 89 साल पुरानी है। जाहिर है जनाना ओटी भी उतना ही पुराना है। इन सालों में मरीजों की संख्या बढ़ कर साल में 90

हजार तक पहुंच गई है, लेकिन आधारभूत सुविधाएं नहीं बढ़ सकीं। जनाना में पांच ऑपरेशन थिएटर हैं। रोज औसत 50 महिलाओं के विभिन्न प्रकार के ऑपरेशन होते हैं, जिनमें 20 मेजर और 30 माइनर सर्जरी होती है। इनमें 30 से 40 का आंकड़ा प्रसव का है। एक साल में करीब 27 हजार महिलाएं भर्ती होती हैं। दस हजार के नॉर्मल और लगभग सात हजार महिलाओं के सिजेरियन डिलीवरी होती हैं। बाड़ी में वेंटिलेशन तक नहीं है। जनाना टॉयलेट की सफाई ही नहीं होती। वहां डिब्बा तक नहीं मिलता। महिलाओं को काफी परेशानी उठानी पड़ती है।

## भीलवाड़ा जिला न्यायालय परिसर बचाने के लिए वकील मंत्री मेघवाल से मिले

### जिला न्यायालय परिसर बचाओ संघर्ष समिति ने केंद्रीय मंत्री मेघवाल को मांगपत्र सौंपा



न्यायालय परिसर बचाओ संघर्ष समिति, भीलवाड़ा के प्रतिनिधिमंडल ने केंद्रीय कानून एवं संसदीय कार्य मंत्री अर्जुनराम मेघवाल से मुलाकात की।

भीलवाड़ा । जिला न्यायालय परिसर बचाओ संघर्ष समिति, भीलवाड़ा के प्रतिनिधिमंडल ने बार काउंसिल ऑफ इंडिया के पूर्व को-चेयरमैन सुरेश चंद्र श्रीमाली के नेतृत्व में भीलवाड़ा सांसद दामोदर अग्रवाल के निवास पर केंद्रीय कानून एवं संसदीय कार्य मंत्री अर्जुनराम मेघवाल से मुलाकात कर उनका स्वागत किया तथा नवीन न्यायालय परिसर भूमि आवंटन को निरस्त करवाने के संबंध में विस्तृत प्रतिवेदन एवं मांगपत्र प्रस्तुत किया। प्रतिनिधिमंडल ने केंद्रीय मंत्री को भीलवाड़ा की भौगोलिक परिस्थितियों एवं प्रस्तावित न्यायालय परिसर हेतु आवंटित 62 बीघा भूमि की वास्तविक स्थिति से अवगत कराया। संघर्ष समिति ने बताया कि प्रस्तावित भूमि शहर से अत्यधिक दूर, दुर्गम एवं निर्जन क्षेत्र में

**■ मंत्री ने आश्वस्त किया कि अधिवक्ताओं एवं आमजन के हितों के विपरीत कोई निर्णय नहीं होगा**

स्थित है, जहाँ अधिवक्ताओं, वक्ताकारियों एवं आमजन को भविष्य में गंभीर समस्याओं का सामना करना पड़ेगा। समिति ने यह भी कहा कि भूमि आवंटन की प्रक्रिया अधिवक्ताओं को विश्वास में लिए बिना एवं पारदर्शिता के अभाव में पूर्ण की गई, जिससे अधिवक्ता समाज में गहरा असंतोष व्याप्त है। संघर्ष समिति ने केंद्रीय मंत्री से आग्रह किया कि अधिवक्ता हित एवं आमजन की सुविधा को ध्यान में रखते

हुए इस विषय में सकारात्मक हस्तक्षेप किया जाए तथा न्यायालय परिसर को शहर में ही वर्तमान जगह पर ही मल्टी बिल्डिंग में ही विस्तारित करने हेतु प्रभावी पहल की जाए। केंद्रीय मंत्री अर्जुनराम मेघवाल ने प्रतिनिधिमंडल की बातों को गंभीरता से सुना तथा आश्वस्त किया कि अधिवक्ताओं एवं आमजन के हितों के विपरीत कोई निर्णय नहीं होना चाहिए। उन्होंने विश्वास दिलाया कि इस विषय में सकारात्मक एवं व्यवहारिक समाधान निकालने हेतु हस्तक्षेप प्रयास किए जाएंगे। इस दौरान प्रतिनिधिमंडल में पूर्व बार एसोसिएशन अध्यक्ष कृष्ण गोपाल शर्मा, पूर्व अध्यक्ष मोहम्मद फरजून, पूर्व अध्यक्ष विक्रम सिंह राठौड़, वरिष्ठ अधिवक्ता लादूाल तेली, कुणाल ओझा सहित अन्य अधिवक्तागण उपस्थित रहे।

## चोरी के जेवर खरीदने का आरोपी पकड़ा

कोटा, (निर्सं)। बारेखेडा थाना इलाके के चंद्रसेल गांव में स्थित एक मकान में आभूषण चोरी के मामले में बोरखेड़ा थानाधिकारी अनिल टेलर करते हुए चोरी के जेवरत खरीदने वाले आरोपी को गिरफ्तार किया है। शहर पुलिस अधीक्षक तेजस्वनी गौतम ने बताया कि बोरखेड़ा थाने पर चंद्रसेल गांव से एक मकान में चोरी की वारदात के मामले का खुलासा करते हुए पुलिस टीम ने मकान में चोरी

के आरोपी रणवीर उर्फ दलिया को पूर्व में गिरफ्तार किया था, पकड़े गये आरोपी को पुलिस ने न्यायालय में पेश किया जहां से आरोपी को पुलिस रिमांड पर लिया गया। शहर एसपी ने बताया कि पुलिस रिमांड के दौरान आरोपी से पूछताछ की गई तो आरोपी ने चोरी के जेवरत आमेरा भवन इन्द्रगांधीनगर डीसीएम थाना ड्योगनगर निवासी विश्वप्रताप सिंह उर्फ रवि आमेरा द्वारा खरीदने

की जानकारी दी। शहर एसपी ने बताया कि चोरी के जेवरत खरीदने के मामले में आरोपी की गिरफ्तारी को लेकर बोरखेड़ा थानाधिकारी अनिल टेलर के नेतृत्व में टीम गठित की गई। गठित टीम ने मामले में कार्यवाही करते हुए आमेरा भवन इन्द्रगांधीनगर डीसीएम थाना ड्योगनगर निवासी विश्वप्रताप सिंह उर्फ रवि आमेरा को गिरफ्तार किया, पुलिस टीम ने आरोपी से चोरी के जेवरत बरामद किये।

## बाघिन टी-117 का बाघ मित्र पर हमला

सरमथुरा । वन क्षेत्र में सोमवार सुबह उस समय अफरा-तफरी मच गई। जब नियमित टाइगर ट्रैकिंग के दौरान बाघिन टी-117 ने अचानक एक बाघ मित्र पर हमला कर दिया। हमले में बाघ मित्र राजवीर मीणा घायल हो गए। जिन्हें तत्काल उपचार के लिए अस्पताल पहुंचाया गया। घटना के बाद वन विभाग में हड़कंप मच गया और वरिष्ठ अधिकारी मौके पर पहुंचकर स्थिति का जायजा लेने में जुट गए। जानकारी के अनुसार बाघ मित्र राजवीर मीणा अपने साथी सोनू मीणा के साथ क्षेत्र में नियमित टाइगर ट्रैकिंग कर रहे थे। दोनों वन क्षेत्र में लगाए गए कैमरा ट्रैप की निगरानी कर रहे थे। इसी दौरान पास में मौजूद बाघिन टी-117 ने अचानक हमला बोल दिया। हमले में राजवीर मीणा के हाथ और जांच पर चोटें आईं। अचानक हुए इस हमले से कुछ देर के लिए क्षेत्र में दहशत का माहौल बन गया। घटना की सूचना मिलते ही क्षेत्रीय वन अधिकारी देवेंद्र सिंह चौधरी सहित वन विभाग की टीम तुरंत मौके पर पहुंची। घायल राजवीर मीणा को प्राथमिक उपचार के लिए सरमथुरा अस्पताल ले जाया गया, जहां चिकित्सकों ने उपचार के बाद बेहतर इलाज के लिए उन्हें धौलपुर रेफर कर दिया। बाघिन मीणा के परिवारियों के अनुसार राजवीर मीणा की हालत फिलहाल खतरे से बाहर है।

## 5 लाख की फिरोती के मामले में दो हिस्ट्रीशीटर सहित तीन गिरफ्तार

### पुलिस ने महज 72 घंटे में मामले का भंडाफोड़ कर दिया है

भीलवाड़ा । स्थानीय थाना पुलिस ने मुस्तीदी दिखाते हुए युवक के अपहरण और फिरोती मामले का महज 72 घंटे में भंडाफोड़ कर दिया है। पुलिस ने भीलवाड़ा शहर के कुख्यात एलटीआर ग्रुप के दो हिस्ट्रीशीटरों सहित तीन वांछित आरोपियों को दबोचने में सफलता हासिल की है। मुख्य आरोपी की निशानदेही पर उसके मकान से एक अवैध पिस्टल भी बरामद की गई है।

**■ मुख्य आरोपी की निशानदेही पर पुलिस ने तुरंत कार्रवाई कर उसके मकान से एक अवैध पिस्टल भी बरामद की गई है**

गया था।

**हथियार मिलने पर नया मामला दर्ज** : जिला पुलिस अधीक्षक सागर के निदेशों में गठित विशेष टीम ने तकनीकी विश्लेषण और मुखबिर की सूचना पर पीछा करते हुए 72 घंटे में आरोपी सिक्ंदर उर्फ लॉटर, समीर पटान और सुलेमान उर्फ काला को गिरफ्तार कर लिया। आरोपी सिक्ंदर के घर से अवैध पिस्टल मिलने पर कोतवाली थाना भीलवाड़ा में आर्म्स एक्ट के तहत अलग से मामला दर्ज किया गया है। कार्रवाई करने वाली टीम में थानाधिकारी संजय कुमार, कांस्टेबल रविन्द्र, अमेष कुमार, कमल कुमार और दिनेश कुमार शामिल रहे।

## छात्रवृत्ति वृद्धि को लेकर मंत्री को ज्ञापन सौंपा

महंगाई एवं बढ़ते शैक्षणिक व्यय को देखते हुए छात्रवृत्ति की वर्तमान दरें अत्यंत अपर्याप्त हैं



छात्र-छात्राओं की छात्रवृत्ति राशि में वृद्धि के लिए राज्य मंत्री डॉ मंजू बाघमार को ज्ञापन दिया।

जयपुर । राजस्थान शिक्षक संघ (अम्बेडकर) के प्रदेशाध्यक्ष कृष्ण बारूपाल के नेतृत्व में संगठन के प्रतिनिधिमंडल ने शुक्रवार को महिला एवं बाल विकास विभाग की राज्य मंत्री डॉ मंजू बाघमार से शिष्टाचार भेंट कर प्रदेश के गाँव, गरीब, किसान, मजदूर एवं वंचित वर्ग के छात्र-छात्राओं की छात्रवृत्ति राशि में वृद्धि संबंधी विस्तृत एवं तथ्यपरक प्रस्ताव सौंपा। प्रतिनिधिमंडल ने राज्य मंत्री को अवगत कराया कि वर्तमान महंगाई एवं बढ़ते शैक्षणिक व्यय को देखते हुए छात्रवृत्ति की वर्तमान दरें अत्यंत अपर्याप्त हैं। संगठन ने विभिन्न कक्षाओं के विद्यार्थियों के लिए छात्रवृत्ति राशि में यथोचित वृद्धि करते हुए शीघ्र पुनरीक्षण की मांग की। प्रदेशाध्यक्ष कृष्ण बारूपाल ने बताया कि पिछले कई वर्षों से छात्रवृत्ति राशि में कोई वृद्धि नहीं हुई है, जबकि इस दौरान स्टेशनरी, पुस्तकें, परिवहन, वर्दी तथा अन्य शैक्षणिक आवश्यकताओं पर होने वाले खर्च कई गुना बढ़ चुका है। उन्होंने कहा कि जरूरतमंद परिवारों के विद्यार्थियों को गुणवत्तापूर्ण शिक्षा से जोड़ने के लिए छात्रवृत्ति राशि में वृद्धि समय की आवश्यकता है। प्रतिनिधिमंडल ने यह भी कहा कि एक ही कक्षा में अध्ययनरत विद्यार्थियों को अलग-अलग दरों से छात्रवृत्ति प्रदान किया जाना असमानता को बढ़ावा देता

**■ विद्यार्थी हित में राजस्थान शिक्षक संघ (अम्बेडकर) की पटल**

है। इस व्यवस्था में समानता लाते हुए छात्रवृत्ति की दरों का पुनर्निर्धारण किया जाना चाहिए। नागौर जिला अध्यक्ष हरिराम पवार ने बताया कि पिछले 12 से 15 वर्षों से छात्रवृत्ति राशि की समुचित समीक्षा नहीं की गई है। उन्होंने मांग रखी कि छात्रवृत्ति के लिए निर्धारित आय सीमा, जो वर्तमान में दो से ढाई लाख रुपये है, उसे बढ़ाकर अधिक से अधिक जरूरतमंद परिवारों को योजना का लाभ प्रदान किया जाए। प्रदेश महामंत्री सोहन जोहरम ने कहा कि संगठन ने छात्रवृत्ति वृद्धि के संबंध में विस्तृत एवं तथ्यात्मक प्रस्ताव प्रस्तुत किया है। उन्होंने विश्वास व्यक्त किया कि राजस्थान राज्य मंत्री विद्यार्थियों के हित में इस महत्वपूर्ण विषय पर सकारात्मक पहल करते हुए राज्य सरकार और स्तर पर आवश्यक कार्रवाई सुनिश्चित करेंगी। राज्य मंत्री डॉ मंजू बाघमार ने प्रतिनिधिमंडल की मांगों को आत्मीयता एवं धैर्यपूर्वक सुना। इस अवसर पर प्रदेश महामंत्री (सचिवालय) नेभायम मेघवाल, प्रदेश उपाध्यक्ष मानसिंह मेहरा सहित संगठन के पदाधिकारी उपस्थित रहे।

## बछड़े का अधजला शव मिलने से क्षेत्र में तनाव

उदयपुर, (कासं)। शुक्रवार दोपहर करीब 12 बजे उदयपुर के बलीचा हाईवे पर गीतांजलि अस्पताल रोड पर नेला तालाब के पास अज्ञात बदनमांशों ने गाय के बछड़े के पैर बांधकर उसे जिंदा जला कर सड़क किनारे फेंकने जैसी घिनौनी वारदात को अंजाम दिया। बछड़े का अधजला शव मिलने की सूचना पर पूरे क्षेत्र में तनाव और भारी आक्रोश का माहौल व्याप्त हो गया।

इस क्रूरता की खबर फैलते ही बड़ी संख्या में स्थानीय युवा, समानता और विभिन्न हिंदू संगठनों के पदाधिकारी मौके पर पहुंच गए और घटना के विरोध में उग्र प्रदर्शन शुरू कर दिया। इस अमानवीय क्रूरता की जानकारी मिलते ही प्काली कल्याण धाम सेक्टर 14 के सेवदार हेमंत जोशी और ध्वनपा घर गौशालाष् के हार्दिक मेनारिया तुरंत मौके पर पहुंचे। घटनास्थल का भयावह मंजर देखकर दोनों गौसेवकों सहित स्थानीय लोगों में भारी आक्रोश व्याप्त हो गया। गौसेवकों ने इस क्रूरता का कड़ा विरोध जताते हुए घटना स्थल

पर ही अपना विरोध दर्ज कराया। गुप्साए प्रदर्शनकारियों ने बलीचा हाईवे पर बीच सड़क बैठकर पूरी तरह से चक्का जाम कर दिया, जिससे राष्ट्रीय राजमार्ग पर वाहनों की लंबी-लंबी कतारें लग गईं और यातायात पूरी तरह टप हो गया। मौके पर मौजूद गौभक्तों और हिंदू संगठन के नेताओं ने इस घटना पर गहरा रोष व्यक्त करते हुए कहा कि एकादशी के पावन पर्व के तुरंत बाद इस तरह के घिनौने कुकर्म को अंजाम देकर जानबूझकर धार्मिकभावनाओं को भड़काने की कोशिश की गई है। प्रदर्शनकारियों ने आरोपियों को जल्द से जल्द गिरफ्तार कर फांसी की सजा देने की मांग की। माहौल की सूचना पर गोवर्धनविलास थानाधिकारी राजेन्द्र सिंह चारण जाबते के साथ मौके पर पहुंचे। पुलिस ने समझाइश की कोशिश की। पुलिस अधिकाधिकारी ने आक्रोशित युवाओं और हिंदू संगठनों के पदाधिकारियों से बातचीत की और उन्हें शांत कराने का प्रयास किया।

## सलूबर में फूड पॉइजनिंग से 46 लोग बीमार

उदयपुर, (कासं)। सम्भाग के सलूबर जिले में स्थित परसाद थाना क्षेत्र के खेरकी गांव में एक शादी समारोह में खाने के बाद 46 लोगों को तबीयत खराब हो गई। दो लोगों को गंभीर हालत में उदयपुर के महाराणा भूपाल हॉस्पिटल रेफर किया गया है। वहीं 8 लोगों को परसाद के सामुदायिक स्वास्थ्य केंद्र में भर्ती किया गया है।

**■ शादी समारोह में खाना खाने के बाद बिगड़ी तबीयत**

खेरकी गांव में भ्रमात फला की ढाणी के रहने वाले गोविंद मीणा के पुत्र संदीप मीणा की गुरुवार को शादी समारोह था जिसमें ग्रामीण, परिचित और रिश्तेदारों को मंडप भोज दिया गया। मंडप भोज के लिए गुरुवार सुबह 11 बजे पकवान बनाए गए और शाम 4 से 7 बजे तक सभी लोगों ने खाना खाया। खाना खाने के आधे से एक घंटे के भीतर लोगों को पेट दर्द, उल्टी और दस्त की शिकायत होने लगी। जो लोग खेरकी गांव से बारात में उदयपुर के सुरफलाया जा रहे थे वे भी तबीयत बिगड़ने पर रास्ते से वापस लौट आए और सीधे परसाद के सामुदायिक स्वास्थ्य केंद्र पहुंचे। जानकारी के अनुसार परसाद के सामुदायिक स्वास्थ्य

केंद्र में 8 मरीजों को भर्ती किया गया। जबकि किशन मीणा (18) और पुष्पा मीणा (45) की हालत गंभीर होने पर उन्हें उदयपुर के एमबी हॉस्पिटल रेफर किया गया। मामले की सूचना के बाद चिकित्सा प्रभारी डॉ. महेंद्र डामोर के नेतृत्व में स्वास्थ्य विभाग की टीम विवाह स्थल पहुंची और प्रभावित लोगों की तलाश शुरू की। टीम ने गांव में घर-घर सर्वे कर 46 लोगों को स्वास्थ्य जांच की और आवश्यक दवाइयां दीं। साथ ही पूरे क्षेत्र में चिकित्सा दलों को अलर्ट कर दिया गया है। सीएमएचओ सलूबर डॉ. महेंद्र परमार ने बताया कि फूड पॉइजनिंग की आशंका को देखते हुए स्वास्थ्य विभाग पूरी सतर्कता बरत रहा है। फिलहाल स्थिति नियंत्रण में है। किसी भी आपात स्थिति से निपटने के लिए शुक्रवार को भी चिकित्सा दल गांव में मौजूद रहा। विभाग की टीम भोजन की भी जांच कर रही है।

## ट्रक का टॉयर खुलकर वैन से टकराया, एक की मौत

कोटा, (निर्सं)। सिमलिया थाना इलाके में नेशनल हाईवे 27 पर सड़क हादसे में वैन में सवार एक व्यक्ति की दर्दनाक मौत हो गई। जानकारी के अनुसार वैन सवार गुजरात से यूपी की ओर जा रहे थे, पोलार्ड के समीप तेज रफ्तार ट्रक का टॉयर खुलकर वैन से टकरा गया, हादसे में वैन अनियंत्रित होकर हाईवे किनारे लगी लोहे की रेलिंग से टकराकर पलट गई।

वैन क्षतिग्रस्त होकर पूरी तरह टूट गई, इस भीषण दुर्घटना में 50 वर्षीय व्यक्ति की मौके पर ही दर्दनाक मौत हो गई। हादसे के बाद मौके पर अफरा-तफरी मच गई, मौके से गुजर रहे लोगों ने इसकी सूचना सिमलिया थाने को दी। मामले में सामने आया कि वैन में यूपी निवासी पद्म अपने परिवार के अन्य लोगों के साथ गुजरात से यूपी जाने के लिये निकला था। हादसे की सूचना पाकर पुलिस टीम मौके पर पहुंची और मुतक के शव को अस्पताल के

पोस्टमार्टम रूम में रखवाया एवं घायल लोगों को अस्पताल पहुंचाया, जहां घायलों को प्राथमिक उपचार दिया गया।

सिमलिया थाने के एसआइ शिवराज सिंह ने बताया कि गुरुवार देर रात्रि को पोलार्ड के समीप सड़क हादसे की सूचना मिली, सूचना पाकर पुलिस टीम मौके पर पहुंची। एएसआइ ने बताया कि वैन में सवार लोग गुजरात से उत्तरप्रदेश में आयोजित कार्यक्रम में शामिल होने के लिए जा रहे थे, सिमलिया इलाके के पोलार्ड के समीप एक ट्रक का टॉयर खुलकर वैन से टकरा गया, जिससे वैन अनियंत्रित होकर पलटा जा गई। एएसआइ ने बताया कि हादसे में मूल रूप से यूपी के जालौन हाल मेहाणा निवासी पद्म हरचण निवासी पद्म अपने परिवार के अन्य लोगों के साथ गुजरात से यूपी जाने के लिये निकला था। हादसे की सूचना पाकर पुलिस टीम मौके पर पहुंची और मुतक के शव को अस्पताल के